

IL-PJAN TAL-LEZZJONI 5.3


Kap 5: Twieled ghalina

Lezzjoni: 5.3 Sliem għalik Marija

L-Għanijiet:

It-tfal:

1. Jiskopru kemm hi kbira l-Madonna.
2. Isiru midhla mal-istorja tat-Thabbira mill-Anglu Gabrijel.
3. Jagħrfu li bħal Marija aħna wkoll irridu nhejju għall-migja ta' Ġesù Bambin.



Ir-rizorsi għal-lezzjoni:

1. Ritratt tat-tfal li ġabu magħhom mid-dar.
2. Flashcard bil- kelma **Ġesù**.
3. Prezentazzjoni għall-IWB **Sliem għalik Marija** b'rappreżentazzjonijiet artistici tal-Lunzjata.
4. Link minn Youtube meħud mill-film animat *A King is born*.



Naqsmu flimkien - Introduzzjoni u diskussjoni tal-bidu

Ġurnata qabel ma tagħmel il-lezzjoni, ibgħat nota d-dar li tgħid lill-ġenituri li fil-klassi ser tagħmlu *Show and tell* fuq l-ismijiet. Għalhekk il-ġenituri huma mitluba biex jirrakkuntaw lil uliedhom kif għazluhom isimhom (jisimhom għal xi nanniet, għal xi qaddis, kantant jew plejer tal-futbol, għaliex mhux komuni).

1. Halli lit-tfal jgħidu, wara min imisshom, dak li jkunu qalulhom il-ġenituri. Huwa taħriġ tajjeb għall-memorja, għall-istima tagħhom infushom u għat-taħdit. Meta kulhadd kellu çans jirrakkonta tiegħu, urihom il-flashcard bil-kelma *Ġesù* u staqsihom jekk għadhomx jiftakruha.
2. Staqsi lit-tfal jekk jafux kif Marija għazlet li ssemjih *Ġesù*.



Nisimgħu flimkien (Il-pjan tal-lezzjoni)

- Irrakkonta bil-għajnuna ta' Bibbja għat-tfal jew stampi fuq l-IWB l-istorja tat-Thabbira tal-Anglu. Il-punti importanti li jridu joħorgu mill-istorja huma:
 - Marija kienet miżżewġa lil Ġużeppi imma kienu għadhom ma marrux joqogħdu flimkien. Dak iż-żmien, il-mara u r-raġel miżżewġin kienu jdumu sena ma jmorru jgħixu flimkien.
 - Kienet qiegħda d-dar waħedha, meta gie l-Arkanġlu Gabrijel.
 - Qalilha "*Sliem għalik, mimlija bil-grazzja, il-Mulej miegħek.*" Staqsihom jekk jafux dawn il-kliem. Urihom li l-ewwel ftit kliem tas-Sliema huwa dak li qal l-Arkanġlu Gabrijel.
 - Qalilha wkoll li ser ikollha tarbija u li ser issemjih *Ġesù*. *Ġesù* jkun importanti ħafna.

- Marija tgħidlu li ma jistax ikun għax hi u Ġuzeppe kienu għadhom ma marrux joqogħdu flimkien.
 - Gabrijel jgħidilha li *"għal Alla ma hemm xejn li ma jistax isir."*
 - Marija qaltu "Ara, jiena l-qaddejja tal-Mulej: ħa jsir minni skont kelmtek!"
- Erga' fakkarhom fuq isem Ġesù. Staqsijhom kif, mill-istorja, jaħsbu li Marija għazlet li issemmi lit-tarbija Ġesù.
- Fakkar lit-tfal, li Marija, bħal ommna u missierna, wkoll lestiet isem għat-tarbija tagħha. Imma l-isem Ġesù kien għazlu Alla stess. X'ilestu iżjed il-ġenituri meta jkun ħa jkollhom baby? (It-tfal, l-aktar dawk li kellhom l-esperjenza ta' wild ġdid fil-familja, isemmu bla diffikultà bżonnijiet għal tarbija tat-twelid)
- Għidilhom li dalwaqt infakkru it-twelid ta' Ġesù. Għandna għalfejn inlestu dawn l-affarijiet? Mela kif nistgħu nippreparaw għat-twelid ta' Ġesù? (Tista tuża IWB presentation **Sliem għalik Marija**)
 - Inzejnu d-dar
 - Nippreparaw ikel tajjeb
 - Nixtru rigali
 - Immorru parties
- Mhux biss imma rridu wkoll
 - Immorru l-mużew jew id-duttrina biex nitgħallmu iżjed
 - Immorru l-knisja għall-quddiesa
 - Nieħdu sehem fil-purċissjoni tal-Bambin.
- Biex nagħlqu l-lezzjoni nkantaw **Ninni la Tibkix iżjed.**



Nikbru flimkien (Il-punti ewlenin tal-lezzjoni)

1. Alla għażel lil Marija biex issir omm Ġesù. Alla għażel l-isem tat-tarbija.
2. Kien Alla li għażel l-isem għat-tarbija Ġesù
3. Inħejju tajjeb għall-Milied mhux bir-rigali u t-tiżjin biss iżda billi nieħdu sehem fil-quddies, fil-purċissjoni u nattendu l-M.U.S.E.U.M.



Nagħzlu flimkien (L-attitudni)

Meta ngħidu 'iva' għall-affarijiet tajbin inkunu, bħal Madonna, qed inħobbu aktar u nsiru aktar bilgħaqal. Naħdmu biex ngħidu 'iva' fit-tajjeb u le fil-ħażin.



Niċcelebraw flimkien (Youtube link)



- It-tfal isegwu l-grajja tat-tħabbira tal-anglu permezz ta' dan il-link. Peress li l-istorja hija bl-ingliż tista' tispjega x'inhu jgħri bil-Malti. Jekk it-tfal għandhom livell ta' fehem moderat jew tajjeb ħalli t-tfal isegwu mingħajr kummenti.

<http://www.youtube.com/watch?v=hwzSdCxfXsg>

Nitolbu



Ngħidu flimkien **Is-Sliema** u nispjegaw il-kliem b'mod li t-tfal jistgħu jifhmuh.

**Sliema għalik, Marija,
bil-grazzja mimlija,
il-Mulej miegħek,**

*Din hi l-parti li l-Arkanġlu
Gabrijel qal lil Marija. Gabrijel
qed jgħid 'helow' lil Marija u
qed jgħidilha li bagħtu Alla l-
Imbieriek.*

**imbierka int fost in-nisa,
u mbieriek il-frott tal-guf
tiegħek, Ġesù**

*Din l-parti qalitha Elizabetta, li
kienet tiġi minn Marija.
Elizabetta qegħda tgħidilha
kemm hi xortiha tajba li ser
issir il-mamà ta' Ġesù u qegħda
tbieriek lil Ġesù li għadu ma
twilidx u għadu ġo żaqq
Marija.*